

नव भारत

GST बचत उत्सव



अब हमारे परिवार के लिए हेल्थ इंश्योरेंस लेना हुआ सस्ता

GST राहत लाई खुशियों की सौगात

फैमिली प्लोटर हेल्थ इंश्योरेंस अब GST मुक्त

₹20,000 का प्रीमियम ₹3,600 तक सस्ता



भारत सरकार
GOVERNMENT OF BHARAT

CBC 15502/13/0042/2526

एक नजर में



पीएम और राष्ट्रपति से मिले सीएम योगी

लखनऊ. सीएम योगी आदित्यनाथ शनिवार को नई दिल्ली पहुंचे. इस दौरान उन्होंने पीएम नरेंद्र मोदी, राष्ट्रपति द्रौपदी मुर्मू और उपराष्ट्रपति सीपी राधाकृष्णन से मुलाकात की. माना जा रहा है इस दौरान कई बिंदुओं पर चर्चा हुई. वहीं सीएम योगी ने जेवर इंटरनेशनल एयरपोर्ट की प्रगति की समीक्षा भी की. भोजपुरी में लोगों को छठ पर्व की शुभकामनाएं भी दीं. सीएम योगी ने अपने सोशल मीडिया अकाउंट एक्स पर पीएम मोदी से मुलाकात की कुछ तस्वीरें साझा की हैं. लिखा है कि आज नई दिल्ली में प्रधानमंत्री नरेंद्र मोदी से शिष्टाचार भेंट कर मार्गदर्शन प्राप्त किया. आपका सान्निध्य हमें कर्मस्थ पर अडिग रहने की ऊर्जा देता है. हमारे लिए आपका पाथेय, नीति भी है और शक्ति भी. अपना बहुमूल्य समय प्रदान करने हेतु हाइसक आभार प्रधानमंत्री जी. इससे अलावा सीएम योगी ने राष्ट्रपति द्रौपदी मुर्मू से मुलाकात की तस्वीरें भी साझा की है.

दिल्ली में छूटे लगेज पर जबलपुर में हंगामा

जबलपुर. डुमना एयरपोर्ट में शनिवार को उस वक्त हंगामा खड़ा हो गया जब यात्रियों के दिल्ली में लगेज छूट गए। दरअसल इंडिगो की फ्लाइट जब एयरपोर्ट पहुंची तो यात्री फ्लाइट से बाहर निकले और अपने-अपने लगेज का इंतजार करते रहे लेकिन काफी देर तक उनका सामान उन्हें नहीं मिला, बाद में पता चला कि दिल्ली में ही उनके लगेज छूट गए हैं जिन्हें दिल्ली से ही फ्लाइट में लोड नहीं किया गया था। जिसके चलते एक परिवार ने जमकर हंगामा किया। हालांकि बाद में सीआईएसएफ जवानों और स्टॉफ ने आक्रोशित यात्रियों को समझावश दी और उन्हें बताया कि जल्द ही उनका लगेज उहें सौंप दिया जायेगा।

अमेरिकी में गोलीबारी में 2 की मौत, 13 घायल

वॉशिंगटन. अमेरिका में उत्तरी कैरोलिना के दक्षिण-पूर्व हिस्से में शनिवार को वीकेंड पार्टी के दौरान गोलीबारी की गई. इसमें 2 लोगों की मौत हो गई और कई बुरी तरह घायल हो गए. पुलिस अधिकारी ने बताया कि मेक्सटन के पास एक गांव में हुई इस घटना में 13 लोग गोली लगने से जखमी हुए. यह जगह राले से करीब 150 किलोमीटर दूर है और दक्षिण कैरोलिना सीमा के पास है. यह सिर्फ एक छोटी घटना थी, अब आसपास कोई खतरा नहीं है. पुलिस आने से पहले 150 से ज्यादा लोग वहां से भाग गए. अभी तक किसी को पकड़ा नहीं गया है. मरने वालों और घायलों के नाम अभी नहीं बताए गए हैं.

गुस्ताखी माफ

"भारत के VI RO ने जीता दिया!"



ऑस्ट्रेलियाई महिला खिलाड़ी से छेड़छाड़

आक्रोश: आरोपी गिरफ्तार, इंदौर की छवि को पहुंचा धक्का

नव भारत न्यूज

इंदौर 25 अक्टूबर. शहर को हमेशा अपनी मेहमान नवाजी और अतिथि सुरक्षा के लिए जाना जाता रहा है, लेकिन गुरुवार को खजराना रोड पर हुई ऑस्ट्रेलियाई महिला क्रिकेटर्स के साथ छेड़छाड़ की घटना ने शहर की प्रतिष्ठा पर बड़ा सवाल खड़ा कर दिया है. इस घटना को लेकर व्यापक आक्रोश देखा जा रहा है. घटना के बाद पुलिस ने कार्रवाई करते हुए आरोपी को गिरफ्तार तो कर लिया, लेकिन यह मामला न केवल खेल जगत बल्कि पूरे शहर की सुरक्षा व्यवस्था पर गंभीर चिंता का विषय बन गया है.



एक बाइक सवार युवक ने उनका पीछा किया और एक खिलाड़ी को गलत तरीके से छूकर मौके से भाग गया. घबराई खिलाड़ियों ने तुरंत टीम के सुरक्षा अधिकारी डेनी सिमंस को संदेश भेजा और अपनी लाइव लोकेशन साझा की. पुलिस ने इस घटना को गंभीरता को देखते हुए विजय नगर, एमआईजी, खजराना, परदेशीपुरा और कनाडिया थानों की संयुक्त टीम बनाकर आरोपी की तलाश शुरू

यह घटना शर्मनाक : विजयवर्गीय

मंत्री कैलाश विजयवर्गीय ने कहा, यह बेहद निंदनीय और शर्मनाक घटना है. इंदौर सदैव मेहमाननवाजी और सुरक्षा के लिए जाना जाता रहा है. आरोपी को सख्त सजा मिलनी चाहिए ताकि कोई दोबारा ऐसा करने की हिमाकत न करे.

यह प्रतिष्ठा पर आघात : महाआर्यमन

मध्यप्रदेश क्रिकेट एसोसिएशन के अध्यक्ष महाआर्यमन सिंधिया ने कहा, मन अत्यंत व्यथित है. किसी भी महिला को इस प्रकार के अनुचित व्यवहार का सामना नहीं करना चाहिए.

को. तमाम सीसीटीवी फुटेज की जांच में आरोपी की पहचान हुई और शाम को खजराना निवासी

जांच जारी है : एडीसीपी

एडीसीपी क्राइम राजेश दंडोतिया ने बताया, घटना की सूचना मिलते ही पुलिस ने एमआईजी, विजय नगर, खजराना, परदेशीपुरा और कनाडिया थानों की संयुक्त टीम बनाई. सीसीटीवी कैमरों की जांच में आरोपी की पहचान हुई और उसे 24 घंटे में गिरफ्तार कर लिया. उससे पूछताछ में कुछ अहम जानकारीयां मिली हैं, जिनकी जांच जारी है.

कमिश्नर की फटकार

पुलिस कमिश्नर संतोष सिंह ने इंटेलिजेंस विंग को फटकार लगाते हुए सुरक्षा व्यवस्था और सतर्कता बढ़ाने के निर्देश दिए. होटल रेडिसन ब्लू से स्ट्रेडियम तक खिलाड़ियों के आवागमन मार्ग पर अब स्थायी रूप से पुलिस गश्त रहेगी.

छठ पूजा पर पीएम ने दी शुभकामनाएं

सादगी और संयम का प्रतीक है यह विराट उत्सव

पारिवारिक और सामाजिक सद्भाव की अद्भुत प्रेरणा



पावन अनुष्ठान के साथ आज से चार दिवसीय महापर्व छठ का शुभारंभ हो रहा है. बिहार सहित देशभर के श्रद्धालुओं को मेरी हार्दिक शुभकामनाएं. सभी ऋतियों को मेरा नमन और वंदन.

पीएम मोदी ने सोशल मीडिया प्लेटफॉर्म एक्स पर पोस्ट करते हुए लिखा कि हमारी संस्कृति का यह विराट उत्सव सादगी और संयम का प्रतीक है, जिसकी पवित्रता और नियम-निष्ठा

पीएम मोदी 30 को बिहार के छपरा और मुजफ्फरपुर में करेंगे चुनावी दौरा

प्रधानमंत्री नरेंद्र मोदी 30 अक्टूबर को मुजफ्फरपुर और छपरा में दो कार्यक्रमों में भाग लेने के लिए चुनावी राज्य बिहार का दौरा करेंगे. शनिवार को भाजपा के प्रदेश अध्यक्ष दिलीप जायसवाल ने यह जानकारी दी. इससे पहले, प्रधानमंत्री मोदी ने समस्तीपुर और बेगूसराय का दौरा किया और चुनावी राज्य में दो रैलियों को संबोधित किया था.

अतुलनीय है. इस पावन अवसर पर छठ के घाटों पर जो दृश्य दिखाई देता है, उसमें पारिवारिक और सामाजिक सद्भाव की अद्भुत प्रेरणा होती है.

अमेरिका ने मुशर्रफ को लाखों डॉलर की मदद से 'खरीद' लिया था

नई दिल्ली 25 अक्टूबर. पाक के पूर्व राष्ट्रपति परवेज मुशर्रफ ने अपने परमाणु हथियारों का नियंत्रण अमेरिका को सौंप दिया था. यह दावा अमेरिकी खुफिया एजेंसी सीआईए के पूर्व अफसर जॉन किरियाकू ने किया है. किरियाकू ने कहा कि अमेरिका ने मुशर्रफ को लाखों डॉलर की मदद के जरिए 'खरीद' लिया था. अमेरिका को पाकिस्तान की सुरक्षा और सैन्य गतिविधियों तक पूरी पहुंच थी.

मैनेजर सहित सात को सजा

4 करोड़ 90 लाख रुपये की धोखाधड़ी का मामला

नई दिल्ली 25 अक्टूबर (वाता) केंद्रीय जांच ब्यूरो (सीबीआई) की विशेष अदालत ने 4 करोड़ 90 लाख रुपये के बैंक धोखाधड़ी के दो दशक पुराने मामले में सात आरोपियों को दोषी ठहराते हुए कठोर कारावास और जुर्माने की सजा सुनाई है.

सीबीआई ने शनिवार को बताया कि जांच एजेंसी की हैदराबाद स्थित अदालत के विशेष न्यायाधीश ने 4 करोड़ 90 लाख रुपये के धोखाधड़ी मामले में कॉर्पोरेशन बैंक की बंचारा हिल्स शाखा के तत्कालीन वरिष्ठ प्रबंधन टी. चंद्रकांत को दोषी ठहराते हुए दो

वर्ष के कठोर कारावास और 20 हजार रुपये के जुर्माने की सजा सुनाई है. जांच एजेंसी ने बताया कि इस मामले में उनके अलावा कर्ज लेने वाले सी बोस, वी. राजनश्री, कोंडा शेखर रेड्डी, एनवीपी नंदा किशोर और एच. राजा शेखर रेड्डी को कुल 55 हजार रुपये के जुर्माने के साथ एक वर्ष के कठोर कारावास की सजा सुनाई है.

न्यायमूर्ति सूर्यकांत होंगे अगले सीजेआई

- केंद्र ने शुक्र की नियुक्ति की औपचारिक प्रक्रिया
- 9 फरवरी 2027 तक रहेगा नए मुख्य न्यायाधीश का कार्यकाल

नई दिल्ली, 25 अक्टूबर. उच्चतम न्यायालय में वर्तमान मुख्य न्यायाधीश न्यायमूर्ति बीआर गवई की आगामी 23 नवंबर पर सेवानिवृत्ति को देखते हुए केंद्र सरकार ने अगले मुख्य न्यायाधीश की नियुक्ति की औपचारिक



प्रक्रिया शुरू कर दी है. कानून और न्याय मंत्रालय ने न्यायमूर्ति गवई को पत्र लिखकर उनके उत्तराधिकारी के नाम की अनुशंसा करने का अनुरोध किया है.

स्थापित परंपरा और नियुक्ति की कार्यविधि के अनुसार, उच्चतम न्यायालय के वरिष्ठतम न्यायाधीश को अगले मुख्य न्यायाधीश के रूप में अनुशंसित किया जाता है. वर्तमान में न्यायमूर्ति गवई के बाद वरिष्ठतम न्यायाधीश न्यायमूर्ति सूर्यकांत हैं. राष्ट्रपति की स्वीकृति मिलने के बाद न्यायमूर्ति सूर्यकांत औपचारिक रूप से भारत के 53वें मुख्य न्यायाधीश का पदभार ग्रहण कर सकते हैं. ऐसी स्थिति में उनकी कार्यकाल 9 फरवरी 2027 तक रहेगा.

टमाटर उत्पादन में मप्र पूरे देश में पहले स्थान पर : सीएम

प्रशासनिक संवाददाता

भोपाल, 25 अक्टूबर. मुख्यमंत्री डॉ. मोहन यादव ने कहा कि प्रदेश के सब्जी उत्पादक किसानों को सरकार की प्रोत्साहन योजना का भरपूर लाभ मिल रहा है. कैश क्राफ प्रोडक्शन को किसानों ने हाथों-हाथ लिया है. यही कारण है कि सबके किचन की डेली नीड टमाटर के उत्पादन में मध्यप्रदेश पूरे देश में पहले स्थान पर है.

मुख्यमंत्री डॉ. यादव ने बताया कि प्रधानमंत्री सूक्ष्म खाद्य उद्यम उन्नयन (पीएमएफएमई) योजना के माध्यम से टमाटर की



फसल पर आधारित लघु उद्योगों को व्यापक स्तर पर प्रोत्साहन मिल रहा है. टमाटर के बीज पर सरकार द्वारा किसानों को 50 प्रतिशत तक अनुदान दिया जा रहा है. इस अनुदान से किसानों को बड़ा सबल मिल रहा है. योजना का लाभ लेकर हमारे किसान भाई अत्यंतभर्र बनकर समृद्धि की ओर बढ़ रहे हैं.